

स्थावर विष पुं. (तत्.) वृक्षों की जड़ों, पत्तों, फल, फूल, छाल, दूध, सार, गोंद आदि में होने वाला जहर, स्थावर पदार्थों में होने वाला जहर।

स्थावरारस्थावर पुं. (तत्.) स्थावर और अस्थावर दे. 'स्थावर' और 'अस्थावर'।

स्थाविर पुं. (तत्.) वृद्धावस्था।

स्थाविर-लगुडन्याय पुं. (तत्.) एक प्रकार का न्याय जिसका प्रयोग यह दर्शाने के लिए होता है कि कोई बात लक्ष्य तक पहुँचने में विफल हो। यह बात ठीक वैसे है, जैसे वृद्ध की लाठी निशाने पर नहीं पहुँचती।

स्थित वि. (तत्.) 1. किसी स्थान पर खड़ा/ठहरा/बना हुआ 2. बसा हुआ 3. दृढ़, पक्का जैसे-स्थित प्रज्ञ 4. बैठा हुआ 5. स्थिर 6. उपस्थित, मौजूद 7. प्रतिष्ठित/प्रस्थापित किया हुआ पुं. 1. निवास 2. परिवार या कुल की मर्यादा।

स्थित-धी वि. (तत्.) 1. स्थिर बुद्धि वाला 2. सोच-समझकर निश्चय करने और उस पर स्थिर रहने वाला, शांतचित्त 3. सुख-दुःख में विचलित न होने वाला।

स्थित-पाठ्य पुं. (तत्.) (नाट्यशास्त्र में प्रयुक्त) विरही नायक/नायिका के एकांत में बैठकर दुःखी मन से अपने आप से ही बातें करना या बड़बड़ाना।

स्थित-प्रज्ञ वि. (तत्.) 1. स्थिर विवेक-बुद्धि वाला 2. शांतचित्त 3. सुख-दुःख में विचलित न होने वाला।

स्थिति स्त्री. (तत्.) 1. स्थित होने की क्रिया, भाव या दशा 2. अवस्थान, रहना, टिकाव, ठहराव 3. अवस्था, दशा, हालत जैसे- बीमार की क्या स्थिति है 4. स्तर, दर्जा 5. सामाजिक स्तर, हैसियत 6. आपेक्षिक जगह 7. पद, ओहदा 8. निवास-स्थान 9. अस्तित्व 10. वैचारिक रुख, दृष्टिकोण 11. सीमा, हद 12. (सैनिक) ठिकाना, मोर्चा 13. पालन-पोषण 14. जीवन का बना रहना, अस्तित्व 15. छुटकारा 16. ढंग, तरीका 17. आकृति, रूप।

स्थिति गणित पुं. (तत्.) गणि. गणित की एक शाखा (जिसमें सांख्यिकीय विवरण संगृहीत एवं वर्गीकृत किए जाते हैं, पिंड/पदार्थ पर लगे हुए बल के अध्ययन का विज्ञान। statistics

स्थितिज वि. (तत्.) 1. स्थिति से उत्पन्न 2. स्थिति के कारण होने वाला।

स्थितिज ऊर्जा स्त्री. (तत्.) भौति. वस्तु की अपनी स्थिति के कारण होने वाली ऊर्जा।

स्थितिता स्त्री. (तत्.) 1. स्थिति का भाव या धर्म 2. स्थिरता।

स्थितिमान वि. (तत्.) 1. जिसमें दृढ़ता/धीरता हो 2. स्थायी 3. धार्मिक।

स्थिति विज्ञान पुं. (तत्.) दे. स्थिति गणित।

स्थितिशील वि. (तत्.) 1. लगातार एक ही स्थिति में होना या बना रहने वाला 2. जो गतिशील न हो।

स्थिति स्थापक वि. (तत्.) दाब हट जाने पर वापस ज्यों का त्यों हो जाने वाला, लचीला।

स्थिर वि. (तत्.) 1. सदैव एक ही दशा/स्थिति में रहने वाला, निश्चल, अचर 2. एक ही स्थान पर जड़ा बैठा/लगा रहने वाला, स्थायी, अचल 3. सदा रहने वाला 4. एक ही जगह पर बहुत दिनों तक टिके रहने वाला 5. जिसमें कोई चंचलता-उद्वेग आदि न हो, धीर, शांत जैसे- स्थिर चित्त 6. काम, क्रोध आदि राग से रहित, धीर, शांत 7. विश्वसनीय 8. लगातार होने वाला जैसे- स्थिर पीड़ा 9. निश्चित, दृढ़ जैसे- स्थिर विचार 10. दृढ़ प्रतिज्ञ, अटल, दृढ़संकल्प 11. जिसमें कोई उतार-चढ़ाव/कमी-बेशी न हो, जस का तस, ज्यों का त्यों जैसे- स्थिर कीमते पुं. 1. शिव 2. देवता 3. मोक्ष 4. पर्वत 5. वृक्ष 6. शनिग्रह 7. वृष, साँड 8. धौ का पेड़ 9. वह कर्म जिससे जीव को स्थिर अवयव प्राप्त होते हैं (जैन)।

स्थिरगंध वि. (तत्.) जिसकी सुगंध स्थिर रहती हो, स्थायी गंध से युक्त।